

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

---

নং : ৫২৬/২০১৯

নতুন দিল্লীত প্ৰধানমন্ত্ৰীক সাক্ষাৎ কৰিলে মুখ্যমন্ত্ৰীয়ে  
ৰাজ্যৰ বিভিন্ন সমস্যা সম্পর্কত বিস্তৃত আলোচনা

দিছপুৰ, ৭ নৱেম্বৰ ৩ মুখ্যমন্ত্ৰী সৰ্বানন্দ সোণোৱালে আজি নতুন দিল্লীত প্ৰধানমন্ত্ৰী নৱেন্দ্ৰ মোদীক তেওঁৰ চৰকাৰী বাসভৱনত সাক্ষাৎ কৰি ৰাজ্যখনৰ বিভিন্ন সমস্যা সম্পর্কত এক আলোচনাত মিলিত হয়। সাক্ষাৎকালত মুখ্যমন্ত্ৰীয়ে নগা চুক্তি সন্দৰ্ভত অসমবাসীৰ দৃষ্টিভঙ্গীও প্ৰধানমন্ত্ৰীক অৱগত কৰে।

আলোচনাকালত হিন্দুস্তান পেপাৰ কৰ্পৰেশ্বনৰ অধীনস্থ জাগীৰোড়ত থকা নগাওঁ কাগজ কল আৰু পাঁচগ্রামত থকা কাছাৰ কাগজ কল সম্পর্কতো বিতংভাবে আলোচনা কৰে। এই কাগজ কল দুটাৰ কৰ্মচাৰী সকলৰ ভৱিষ্যৎ সুৰক্ষিত কৰাৰ বাবে শীঘ্ৰে কাগজ কল দুটাৰ পুনৰুজ্জীৱিতকৰণৰ পদক্ষেপ ল'বলৈও প্ৰধানমন্ত্ৰীক মুখ্যমন্ত্ৰীয়ে অনুৰোধ জনায়। আলোচনাকালত ৰাজহৰা খণ্ডৰ তৈল প্ৰতিষ্ঠান নুমলীগড় শোধনাগাৰ লিমিটেডৰ বৰ্তমানৰ স্থিতাৰস্থা বাহাল ৰখাৰ দিশত মুখ্যমন্ত্ৰীয়ে প্ৰধানমন্ত্ৰীৰ পৰা সহযোগিতা বিচাৰে।

প্ৰধানমন্ত্ৰী নৱেন্দ্ৰ মোদীয়ে অসমৰ জনসাধাৰণৰ স্বার্থ সুৰক্ষিত কৰি এই বিষয়ত সিদ্ধান্ত লোৱা হ'ব বুলি মুখ্যমন্ত্ৰীক আশ্বাস প্ৰদান কৰে।

মুখ্যমন্ত্ৰীয়ে অহা ১০ জানুৱাৰীৰ পৰা গুৱাহাটীত অনুষ্ঠিত হ'লগীয়া ‘খেল’ইণ্ডিয়া’ ক্ৰীড়া প্ৰতিযোগিতা উদ্বোধন কৰাৰ বাবে প্ৰধানমন্ত্ৰীক আমন্ত্ৰণ জনোৱাৰ উপৰি শংকৰদেৱৰ বঁটা প্ৰদান কাৰ্যসূচীতো অংশ গ্ৰহণৰ বাবে আমন্ত্ৰণ জনায়।

পুঁঢ়েঃ / ৰঃভাঃ  
৭/১১/২০১৯